

Услови за користење

Дефинираните одредби („Услови за користење“) се однесуваат на користењето на софтверската апликација и веб страната www.dinosadventures.com и сите понудени содржини и услуги. Со користењето софтверската апликација и на веб страници Вие како корисник ги прифаќате условите дефинирани од „ММ Дисоски“ ДООЕЛ (во натамошниот текст ММ Дисоски). Условите на користење се подложни на промени и затоа Ве молиме повремено да ги проверувате.

ММ Дисоски не е одговорна пред корисникот, ниту пред трети страни за било каква можна штета, директна, индиректна, случајна или намерна, што произлегува од погрешна употреба на софтверската апликација, веб страната и содржините. Прифаќањето на ограничувањето на софтверската апликација и веб страната софтверската апликација и веб страната ММ Дисоски од страна на корисникот е неопходен предуслов за користење на дадените содржини и услуги.

ММ Дисоски има право на модификација на содржините, во секое време и без претходна најава, заклучно со укинувањето на страницата или на содржините што се нудат. Било какви измени и дополнувања на овие услови за користење се неважечки доколку истите не се објавени од страна на ММ Дисоски. Секоја измена објавена на опишаниов начин станува важечка од моментот на објавувањето, а секое натамошно користење на услугите на ММ Дисоски подразбира дека корисникот ги прифаќа изменетите услови на користење.

Овие веб страници можат да содржат линкови до веб страници и веб содржини на трети страни. ММ Дисоски не сноси одговорност за текстуалните, визуелните и рекламните содржини презентирани на страниците на третите страни. ММ Дисоски не сноси одговорност пред корисникот ниту пред трети страни за промената или за укинувањето на страниците и на услугите понудени на нив. ММ Дисоски не гарантира дека содржината на страниците на третите страни е повољна, дека тие веб страни ќе функционираат без грешка, дека ќе бидат во соодветност со потребите на корисникот, ниту дека содржините на страниците од третите страни е во согласност со законот за авторски права.

Ако се користите со веб страната и содржината во илегални цели или на начин поинаков од оној, што е наведен во дадените услови, или пак, ако ги прекршите условите на користење, ќе ги сносит трошоците за секоја штета или загуба настаната на тој начин.

Ако не се согласувате со наведените услови за користење, Ве молиме да го прекинете користењето на софтверската апликација.

За родителите: „Авантурите на Дино“

„Авантурите на Дино“ е софтвер замислен и дизајниран како помошно научно-наставно средство за најмладата популација од претшколската и раната школска возраст.

Вашето дете ќе биде воведено во светот на учењето со посредство на Дино, привлечен анимиран карактер кој што се фокусира на образовните потреби на Вашето дете. Како и Вашето дете, така и Дино е љубопитен, не е сезнајко и понекогаш му треба помош и поддршка од детето. Заедно со Дино, детето ги стекнува и развива основните познавања од областа на природата, општеството, животниот свет и екологијата. Детето и Дино стануваат партнери во патувањето и авантурите во свет, богат со визуелни креации, дијалози, графички анимации и аудио стимуланси со што се создава основата за взаемно разбирање и комуникација меѓу нив.

„Авантурите на Дино“ концептуално е поделен на неколку дела. Во основниот дел Вашето дете се запознава со неговата околина: со животинскиот и морскиот свет, со елементарните правила и учесниците во сообраќајот, со основните елементи на домаќинството и семејството, со промената на годишните времиња, дневните и сончеви циклуси. Наредниот дел има образовна тематика, и овде Вашето дете на забавен и интерактивен начин ги запознава бројките и буквите. Следниот дел е креативниот дел, во кој што Вашето дете може да бои, или пак, интерактивно да се занимава со музика. Изборот на боите е направен во согласност со најновите светски педагошки текови, додека во музиката е опфатена основната октава заедно со одбрани музички инструменти.

Игрите што се застапени во „Авантурите на Дино“ се осмислени и развиени на начин, што ќе му овозможи на Вашето дете да учи во процесот на играњето и да развива определени моторички, компјутерски и интелектуални способности. Дополнително, во процесот на дружењето Дино го насочува Вашето дете, укажувајќи му ги грешките направени во текот на играњето. За сторените грешки се води евиденција за поминатиот материјал, со што Вие како родител можете да го следите развојот на детето и да го насочувате детето во вистинска насока.

Притоа, треба да се нагласи дека сите резултати од играите имаат претежно емпириски карактер затоа што процесот на оценување на резултатите подразбира земање предвид повеќе фактори што не можат да се измерат на начин, каков што е искористен во „Авантурите на Дино“.

Играта „Веселата корпа“ или „Собери го отпадот“ е наменета за развивање и издигнување на еколошката свест на Вашето дете. Во играта, паѓаат предмети што играчот треба да ги собере во корпа за ѓубре за да премине на следното ниво. Корпата е анимирана и ги „голта“ предметите кои што ги собира. Се врши пресметување на бројот на грешките (промашени предмети) и на бројот на погрешно собрани предмети на кои не им е место во корпата.

Во играта „Подморница“ или „Составување слика од неколку дела“ се развива апстрактното мислење и визуелната меморија. Се следат погрешните преместувања на сликите.

Иста е и намената на играта „Составување приказки од неколку дела“, со истиот принцип на следење.

Во играта „Скриени ликови поврзани со бројки“ се испишуваат бројки, а со правилното кликање на нивниот редослед се оформува анимирана фигура. Целта на играта е учење и повторување на бројките и создавање визуелни асоцијации за броевите.

Играта „Вовчето на Дино“ или „Логички низи“ го развива логичкото мислење на детето. Се следат погрешните кликови.

Играта „Прозорци“ или „Меморија“ ја развива меморијата на Вашето дете. Се следат неуспешните обиди.

Играта „Летаме со балон“ му овозможува на Вашето дете поблиску да се запознае со буквите, нивниот распоред во зборовите и правилното пишување на истите. Играта ги развива лингвистичките и говорните способности на Вашето дете. Во играта се следи погрешниот избор на букви.

По успешното завршување на сите игри следува наградната супер-игра, по што Вашето дете ќе може да си отпечати диплома за успешен завршеток на овој дел од „Авантурите на Дино“.